

خطبہ اقتضائیہ

آل انڈیا علی گرڈھ مسلم یونیورسٹی کنوشن

منعقدہ ہلی ۰۱ ابراء پ ۱۹۶۳ء

از

مولانا سید ابو عسکر علی ندوی

شائع کئے

مجلس سنت قیالیہ آل انڈیا علی گرڈھ مسلم یونیورسٹی کنوشن ہلی



حضرات!

آپ نے آں اندھیا علی گڑھ مسلم یونیورسٹی کنوشن کے افتتاح کا موقع عنایت فرما کر مجھے ایک عزت بخشی ہے جس کے لئے میں آپ کا شکر گزار ہوں، ہندوستانی مسلمانوں کی تاریخ میں اس عظیم دانشگاہ نے جواہم تعلیمی، سیاسی، علمی اور فلکری کردار ادا کیا ہے اور ملت ہندیہ اسلامیہ کو جوان نازک ترین حالات وسائل سے دوچار بخی، جن سے ملت اسلامی کی کوئی دوسری برادری، اور وسیع دنیا سے اسلام کا کوئی دوسرا حصہ دوچار نہ تھا، لائق رہنا کارکن، ادیب، خطیب، شاعر، منظوم اور غیر و جو جی سپاہی ہمیا کے جن کی کوئی مثال دنیا کے اسلام کے کسی اور جدید تعلیم کی دانشگاہ کی تاریخ میں نہیں ملتی، اس کے فرزندوں نے تقریباً ایک صدی تک علم و تہذیب، اور سیاست و عمل کے جس وسیع ترین محاذ پر اپنی جدوجہد جاری رکھی، اسکی مثال بھی کسی دوسرے اسلامی ملک میں ملنی مشکل ہے، اس لئے ایک لیسی مجلس اور مذاکرہ کے آغاز کا نازک فرض انجام دینا ایکا یہ فرد کے لئے یقیناً عزت کی بات ہے جس کو ایک دن بھی اس موقر اور نامودر سگاہ میں تعلیم حاصل کرنے کی عزت حاصل نہیں ہوئی، آپنے اس انتخاب سے بھاں اپنی فرا خدمتی، اور وسیع النظری کا ثبوت دیا ہے، وہاں اس کا بھی عملی ثبوت فراہم کر دیا ہے کہ مسلم یونیورسٹی کے مسئلے نے ہندوستان کے ہر حلقو اور ملت اسلامیہ کے ہر طبقہ کو متأثر اور تفکر بنادیا ہے، گویا اسی دلیل کے

نامور استاد شاعر مرتضی محمد فیض سودا نے اسی موقع کے لئے کہا تھا
ہے
ناوک نے تیرے صید شہچھوڑ از ما نین
تڑپے ہے مرغ قبلہ نما آشیانہ میں

اس موقع پر مجھے بے اختیار یہ واقعہ یاد آ جاتا ہے، کہ جب ۱۹۲۰ء میں ہندوستان سے
آپ کی اسی دانشگاہ کے لائق اور نامور فرزند سیسیں الاحرار مولانا محمد علی کی قیادت میں مسلمان ان
کا ایک قدیم دن بجا تجویز ہوا، تاکہ وہ حکومت برطانیہ کے ذمہ داروں کے سامنے خلافت
کے باس میں مسلمان ان ہند کے خیالات و جذبات کی ترجیح بیان کرنے میں
اس وفد کی شرکت و رفاقت، اور مسلمانوں کے دینی نقطہ نظر کی وضاحت کے لئے استوت
کے ایک ممتاز عالم دین مولانا سید سلیمان ندوی کا انتخاب کیا، اس وفد کے اذکان جن
مختلف حلقوں سے انتخاب کئے گئے تھے، اور ان کی ثقافت و لباس میں جوزگاری تھی،
اسکی طرف حکومت کے ایک ذمہ دار نے اشارہ کرتے ہوئے کہا، کہ معلوم ہوتا ہے کہ ہندوستان
یہ کسی چیز میں اتحاد نہیں پایا جاتا، اور وہ مختلف تہذیبوں اور ثقافتوں کا ایک بُقْلوب
مرقع ہے۔ مولانا محمد علی نے جن کی حاضر دماغی، اور حاضر جوابی شہر آفاق ہے، اس کا
برہستہ جواب دیا کہ ”یہی اس بات کی دلیل ہے کہ مسئلہ خلافت نے ہر کتب خیال، اور
ہر حلقة اور طبقہ کو ایک نقطہ نظر پر متحدا اور جمع کر دیا ہے، اور یہ ہندوستان کے تمام مسلمانوں
کے دل کی آواز ہے۔“ اس کو حسن اتفاق کہئے، یا سودا اتفاق کر لندن کی بیگانہ سر زین پر
نہیں، بلکہ دہلی کی عزیزی اور آشنا سر زین پر تایخ اپنے آپ کو دہرا رہی ہے، اور ہندوستان
کے مختلف حلقوں کے نمائندے، اور قدیم و جدید نظام کے ساختہ پرداختہ ایک جگہ
جسیں ہو رہے ہیں، تاکہ اس مسئلہ میں جو برہست سی جیلیتیوں سے مسلمانوں کی آئندہ

حضرات!

میں اس مختصر وقت اور فرصت میں مرستہ العلوم علی گڑھ، اور محمدن اینگلو
اوینسل کالج (M.A.O. COLLEGE) کے قیام اور تاسیس کی تاریخ بیان کرنے میں
آپ کا قیمتی وقت صرف نہیں کروں گا، نہ اس پس منظر کا ذکر کروں گا جس میں یہ جدید یونیورسٹی
قام ہوا، نہ ان شکلات اور نامصالح حالات کا تذکرہ کروں گا جن میں یہ تحریک شروع کی گئی
ہے اس حقیقت کی توضیح پر آپ کا قیمتی وقت ضائع کروں گا کہ وہ مسلمان ان ہند کی اہنگوں
اور تمناؤں کی تکمیل کا بہترین ذریعہ اور انکی ذہانتوں اور صلاحیتوں کے اظہار کا نصف صد
سے لاکھ درجت تک سب سے بڑا میدان رہا ہے، ناسکا ذکر کروں گا کہ وہ بہت سے وجہ سے جن میں
بحث و نظر کی بڑی گنجائش ہے، ہندوستانی مسلمانوں کا سب سے قیمتی ملی اشاعت، اور انکی عظمت
قومی کا نشان بن گیا ہے کہ یہ حقیقتیں کم سے کم اس تعلیم یافتہ مجمع اور اس دانشگاہ کے
ابنا رے قدیم اور جانشوروں کے یہاں معروف مسلم ہیں، اور وہ نہ صرف ان سے آشنا لکھ
ان کے داعی اور مبلغ ہیں۔

میں یہاں صرف اس حقیقت کا اظہار کرتا ہوں کہ ایک آزاد مسلم یونیورسٹی کا قائم کرنا
ابتداء سے اسکے بیننظراً اور عالی تہمت بالی کا نصب العین تھا، اسریڈ کا جیال تھا کہ جتنکے مسلمانوں
کی تعلیم گورنمنٹ کی مداخلت سے کلیتہ آزاد، اور خود مسلمانوں کے ہاتھ میں نہ ہوگی مسلمانوں کو
پورا فائدہ نہ پہنچے گا، لیکن میں اس سریڈ کے نامور فرزند سید محمد مرحوم نے مسلمانوں کی تعلیم کے

متعلق جو اسکیم شائع کی تھی، وہ سریڈ کے خیالات کا آئینہ ہے، انہوں نے ایک ایسی اسلامی یونیورسٹی کا نصب العین پیش کیا جو کمپریج اور اسکفورد کی طرح حکومتِ قوت کے اختیارات سے آزاد ہوا، سریڈ کا وفات کے بعد ان کے رفقاء کا بھی یہی نصب العین ہوا، چنانچہ ان کی وفات کے چند ماہ بعد ۱۸۹۸ء میں محمدن ایچ لکیشن کانفرنس کا سلاسلہ اجلاس جو لاہور میں منعقد ہوا، اس میں محمدن یونیورسٹی کی ضرورت پر زبردست تقریب ہوئی، اور اس کی تائید میں ریزولوشن پاس کیا گیا۔

بلند تھا، جس کا کام طوٹے کی طرح پڑھا دینا، اور اقبال کی زبان میں "بلبل و طاؤس کی تقیلی" کا سبق دینا تھا، ان کا قلعہ معلی سے قریبی تعلق رہا تھا، انہوں نے مسلمانوں کے اقتدار کے "چراغ گشته" کی آخری بھرپُر دیکھی تھی، وہ اپنی اس "زمانہ شناسی" کے باوجود (جس میں وہ بدنامی کی حد تک نام آ رہیں) تلمی عزیزت، اور قوی جمیت کے اس جو ہر سے مالا مال تھے، جو شاہد اس وقت کے بڑے بڑے قوم پرست اور ترقی پرند رہنمکے اندر نہ پایا جاتا ہو، انہوں نے انگلستان کے طویل قیام میں اس حقیقت کا بڑے عنور سے مطالعہ کیا تھا، کہ کمپریج اور اسکفورد کی آزاد درسگاہوں نے برطانوی قوم کی زندگی اور اخلاق پر کتنا کھرا اثر ڈالا ہے، ان کے فضلاوں نے کیسے نازک فتوں میں قوم اور اس کے معاشرہ کی مدد کی ہے، اور اس جمہوری روح اور ذہن کو جو انگریز قوم کا طرہ انتیاز اور اس کے عالمگیر اقتدار کا راز رہا ہے، اور جس کی بدلت وہ دودھ خطیم جنگوں سے زندہ اور طاقتور ہو کر نکلی، کس کس طرح سے بچایا ہے، انہوں نے ایک تعلیمی مبصر اور ذہین انسان کی طرح ان تعلیم کا ہوں، اور حکومت کے تعلقات کی نوعیت پر بھی غور کیا ہو گا، جو صدیوں سے چلے آ رہے تھے، اور ان جامعات کی ایک مقدس روایت، اور انگریزوں کا سرمایہ افتخار بن گیا تھا، انگریزی زبان سے نا آشنا ہونے اور سن رسیدگی کی وجہ سے اس حقیقت کے اور اکیں ان کو وجود قلت پیش آئی ہو گی، اس کو ان کے ذہین اور لائق فرزندی مسعود نے پورا کر دیا ہو گا، جن کو ان درسگاہوں کا عملی تجربہ تھا، اور جنہوں نے طالب علم بن کر اس آزادی اور تعلیم کا ہوں کی خود ختاری، اور ان کے عزت و دقار کا نہ صرف مشاہدہ، بلکہ تجربہ کیا، اور اس کی لذت سے وہ اس طرح شاد کام ہوئے کہ ہندوستان کے غلام اور

جن لوگوں کو سریڈ اور ان کے رفقاء کے حقیقی خیالات، اور مقاصد کا علم ہے وہ جانتے ہیں کہ سریڈ کے ذہن میں جدید تعلیم کی اشاعت اور مسلمانوں کی ایک نئی تعلیم یافتہ نسل کے پیدا کرنے سے زیادہ (جو جھپٹی طبی اسامیوں پر فائز ہے) مسلمانوں سے احساس کہتری کا درکرنا، ان کو اس نکست کے بدترین نفسیاتی، اور اخلاقی اثرات سے بچانا جو ۱۸۵۷ء کی جنگ آزادی میں ان کو اٹھانی پڑی تھی، ان کے اندر و ملہ مندی اور خود اعتمادی پیدا کرنا، اور ان کو اپنی مخفی یا مجهول، ذہنی و انتظامی صلاحیتوں سے آشنا کرنا تھا، جن کی مدد سے انہوں نے آٹھ سو برس تک اس ملک میں حکومت کی اور جدید ہندوستان کی تعمیر کا فرض انجام دیا، اور وہ تعلیمی و تعمیری شاہکاریا اور جھپٹی جن کے اجاگر اور روشن کرنے کے لئے سریڈ نے "آثار الصنادید" جلسی کتاب لکھی، جو ان کی اگر سب سے بہتر تصنیف ہے تو بہترین تصنیف میں ضرور ہے، جنہوں نے ان کے "تمذیب لاحلاق" کے مضامین اور ان کی کتاب "اسباب بغاوت ہند" پڑھی ہے اور اسی خیال کی تائید کریں گے کہ سریڈ کا مقصد ایک ایسے تعلیمی مرکز کے قیام سے اس لاطحہ ہے "حالات ہاویہ" و "قاریات" اور "حیاتِ شلی"۔

افادیت کا صحیح اندازہ کریں تو یہ رقم آپ کو کروروں کی معلوم ہوگی۔

اس تحریک میں بھی کالج کے حقیقی بھی خواہوں، اور سر سید کے صحیح جانشینوں نے اس پہلو کو کبھی نظر انداز نہیں کیا، کہ یہ یونیورسٹی حقیقی معنی میں مسلمانوں کے انتظام اور اثر میں ہوگی، اور اس پر ان کا اقتدار اعلیٰ قائم ہوگا، انھیں کے نمائندے جو آزادانہ، اور جموروی اصولوں کے مطابق منتخب کئے جائیں گے، اس یونیورسٹی کے نظام و نسق پڑھاوی، اور اس کے لئے مسلمانوں کے سامنے جواب دہ، اور ذمہ دار قرار پائیں گے، ان کو صرف اسی صورت میں یونیورسٹی کا قیام منظور تھا، اور وہ اس کے لئے اس جد و بہد اور قربانی کو حق بجانب سمجھتے تھے، جو اس کے قائم کرنے کے لئے دیا جا رہی تھی، جب مجوزہ یونیورسٹی کا نامی طیوشن مرتب کر کے ۹ راگست ۱۹۱۲ء کو شائع کیا گیا، توہنڈی مسلمانوں کے سب سے بڑے با اصول و صاحب ضمیر رہنماء، اور علی گڑھ تحریک کے سب سے زیادہ دیانتدار اور جزوی فائدذواب و فقار الملک مرحوم آنری سکریٹری M.A.O. اس پر تبصرہ کرتے ہوئے قوم کے سامنے ایک یادداشت پیش کی، اس میں ایک مکڑا یہ بھی تھا کہ:-

”اعلیٰ حکمران جماعت جس طرح اب تک کالج میں صرف مسلمانوں سے ہر کب ہے، اسی طرح آئندہ بھی یہ اعلیٰ حکمران صرف مسلمان ٹرستیوں کے ہاتھ میں رہنے کے واسطے مسودہ میں تجویز کی گئی ہے، اور جس قدر اس وقت مسلمان ٹرستی کالج میں ہیں، وہ سب کے سب بطور کورٹ آن ٹرستیز کے یونیورسٹی کی اعلیٰ جماعت حکمران متصور ہوں گے۔

محکوم ماحول میں آکر بھی وہ اسکو فراموش نہ کر سکے، انہوں نے ۱۸۷۴ء میں مسلمانوں کی تعلیم سے متعلق جو اسکیم شائع کی تھی، اس میں ایک جگہ لکھتے ہیں، کہ:-

”جب تک کہ ہم ایسی حاجتوں کی نسبت بھی جو ہماری ذاتی باتوں سے

متعلق ہیں (جیسی کہ تعلیم ہے) گورنمنٹ پر بھروسہ کریں گے، تو درحقیقت

اس شے کے حاصل کرنے کی توجیہ کرتے ہیں، جس کا حاصل کرنا بالکل

نا ممکن ہے، سب سے عمدہ مداری تعلیم علوم کے پوروپ میں بالکلیہ

یا قریب اس کے اس ملک کی گورنمنٹ کی مداخلت اور انتظام سے

علیحدہ ہیں۔“

لیکن اس آزاد یونیورسٹی کا تخلیل جس کا نظام و نسق واضح طریقہ پر مسلمانوں کے ہاتھ میں ہو، ایک خواب یہ تعبیر بنارہا، ۱۹۱۴ء میں بعض سیاسی اسباب کی بناد پر ہزار انہیں سر آغا خان نے اس تحریک کی قیادت اپنے ہاتھ میں لی، اور مسلمانوں کی خفیہ تمنائیں بیدار ہو گئیں، پورے ملک میں اس کی ایک عام تحریک شروع ہوئی، سر سید کے رفقاؤ قریم نواب و فقار الملک وغیرہ نے اسکی پوری تائید کی، شہر شہر جلسے ہوئے، یونیورسٹی کی تحریک کا وفد سر آغا خان کی قیادت میں دروازہ دروازہ گیا، اس تحریک میں مسلمانوں کے لئے بجکشش پائی جاتی تھی اور اس میں ان کو اپنی قومی امنگ کی تکمیل کا جو سماں نظر آتا تھا، اس کا اندازہ اس سے ہو گا کہ اس یونیورسٹی کے قیام کے لئے تھوڑے دنوں میں اکٹیس لاکھ کی مطلوبہ رقم جمع ہو گئی، آپ اگر اس وقت کے حالات، اور اس رقم کی قوت خرید اور

جس طرح اس وقت ٹریٹیوں کا سند یکیت صرف مسلمان ٹریٹیوں سے مرکب ہے، اسی طرح آئندہ یونیورسٹی میں بھی وہ جماعت انتام "کونسل" کو رٹ آف ٹریٹیز کے ماتحت بطور ایک کارپرداز جماعت کے صرف ٹریٹیز (یعنی مسلمان ممبروں) سے مرکب ہو گی۔ پھر جب ۲۳ نومبر ۱۹۱۲ء کو کاسنٹینٹین ٹیشن میڈیکال چوکھا جلسہ مسودہ قانون پر عنور کرنے کے لئے لکھنؤ میں منعقد ہونے والا تھا، اور اس مسودہ میں بہت کچھ ترمیمیں (وگنی تکمیلیں) تو نواب صاحب مرحوم نے اپنی علامت اور معذوری کے باوجود قوم کو آگاہی دی، انہوں نے تحریر فرمایا کہ:-

"اس (ترمیم شدہ) مسودہ قانون پر جماں تک مجھ کو عنور کرنے کا موقع ملے ہے، وہ بہت زیادہ اصلاح کا محتاج ہے، اور جو کچھ اس میں اس وقت درج ہے، اگر بد قسمت سے وہی اخیر وقت تک قائم رہ جائے، تو یہ صاف یہ رائے دول گا کہ ایسی یونیورسٹی کو ہمیں دور ہی سلام کرنا چاہئے جس کے ریکولیشنز کے ذریعہ ہم اپنی اس آزادی کو بھی کھو بیٹھیں گے، جو آج ہم کو علی گڑھ کا رج کی موجودہ حالت، اور موجودہ قانون کے موجب حاصل ہے" مسلمانوں کے اسی جذبہ کی کہ یونیورسٹی کا نظم و نسق، اور اقتدار علی مسلمانوں کے ہاتھ میں ہو گا، سب سے بہتر تر جمائی علماء شبلی نجمانی نے اپنے ایک شعر میں کی، جو انہوں نے لاہور کے جلسہ استقبالیہ میں پڑھی تھی، وہ فرماتے ہیں کہ:-

ہمیں یک حروف از یونیورسٹی بدعا باشد
کہ ایں سرسرشته تعلیم مادر دست باشد
اس سے بہتر اور بلیغ تعبیر اس حقیقت کی نہیں ہو سکتی، کہ جن کی تعلیم کا یہ سرشنہ
ہے، انھیں کے ہاتھ میں رہے، اور وہ اس کو اپنی ضرورت کے مطابق پھیلا اور سمجھ
سکیں، اسی وقت وہ اس کی پوری گرم جوشی کے ساتھ حفاظت کریں گے، اور اس کو
انپر سینہ سے گاہے رکھیں گے۔

حضرات!

یونیورسٹی کے قیام اور تاسیس کی کمائی بہت طویل ہے، اور تلخ و شیریں
حقائق، رزم و بزم کے مناظر، اور قانونی و دستوری معرکہ آرائیوں کے واقعات
سے بھری ہوئی، وہ اب ہندوستانی مسلمانوں کی تاریخ کا ایک ضروری باب بن گیا
ہے، جس کو مسلم یونیورسٹی کی تاریخ میں (جو افسوس ہے کہ ایکم تک مناسب طریقہ
پر نہیں لکھی گئی) اور "الملاں" کے فائیلوں میں پڑھا جاسکتا ہے، اس کو یہاں نہ
دھرا نے کی گنجائش ہے اور نہ آپ کو اس کی ضرورت مختصر پر ہے کہ اس تحکیک
کے علمبرداروں کی کوشش سے جن میں ہمارا جمیعت مسیحی، سر علیٰ محمد خاں پیش پیش
تھے، ۱۹۲۰ء میں مسلمانوں کو یونیورسٹی کا چارٹر مل گیا، اس کا جو قانون (کانٹسٹی ٹیشن)
منظور کیا گیا، اس میں اگرچہ بزرگوں میں نواب قارالمک، اور نوجوانوں میں مولانا ابوالکلام آزاد
کی خواہش اور معیار کے مطابق مسلمانوں کو وہ اختیارات، اور تحفظات نہیں دیے گئے
جس کا مطالبہ کیا تھا، لیکن اس قائم ہونے والی یونیورسٹی پر انتظامی اقتدار اعلیٰ

مسلم یونیورسٹی کو رٹ کا نسلیم کیا گیا، جس کے ممبران مسلمانوں کی مختلف جماعتوں تنظیموں مکاتب خیال، معاونین، ہمدردوں اور خود یونیورسٹی کے علماء منتخب ہو کرتے تھے، یونیورسٹی میں ایک ٹیک کونسل، اور ایکزیکٹیو کونسل کے نام کی دو جماعتوں کی موجودگی کے باوجود آخری فیصلہ یونیورسٹی کو رٹ ہی کے ہاتھ میں تھا، وہی والٹس چانسلر منتخب کرتی تھی، والٹس چانسلر کے اختیارات بھی محدود تھے، اس طرح مسلمان ملت کی بالاتری، اور اس کا نفوذ والٹس یونیورسٹی میں موجود تھا، اور یہ ہندوستانی مسلمانوں کے لئے ایک بڑے اطمینان و اعتماد کا موجب تھا، جس کی وجہ سے وہ اپنے جگرگوشوں کو بڑی مسرت اور طاقتمند کے ساتھ اس یونیورسٹی میں تعلیم حاصل کرنے کے لئے بھیجتے تھے، اس نیم خود مختار انہما ماحول میں ان کی صلاحیتیں اور تو انہیں نشوونما پاتی تھیں، وہاں ان کے اندر جرأت، حوصلہ مندی، اور خود اعتمادی پیدا ہوتی تھی اور ان کی ذہانتیں، اور صلاحیتیں بغیر کسی رکاوٹ کے سیل روائی کی طرح الجھری اور ابلتی تھیں، اور زندگی کے ہر شعبہ کو شاداب اور سیراب کرتی تھیں، یونیورسٹی کا عوام اور ہندوستانی مسلمانوں کے ذہین اور باصلاحیت طبقہ سے براہ راست ربط تھا، اور اس کے ذریعہ سے اس کے درخت میں نمو اور شادابی، اور برگ و بار لانے کی صلاحیت پیدا ہوتی تھی، جو ایک آزاد قومی دانشگاہ کی سب سے بڑی خصوصیت ہے۔

۱۹۷۶ء میں آزاد قومی حکومت کے قائم ہونے سے اس کی امید تھی، کہ اس یونیورسٹی کی وہ نیم خود مختار انہیتیں قائم رہے گی جو ۱۹۷۴ء کے ایکٹ نے اس کو عطا کی تھی، اس لئے کرقومی حکومت کا سب سے بڑا انعام، اور اس کے قیام کا

سب سے بڑا فائدہ قومی امنگوں، اور آرزوں کی تکمیل، مختلف فرقوں اور اقلیتوں میں نہ صرف اپنی جان و مال، اور عزت و آبرو، بلکہ ان عقائد و مقاصد، اور تہذیب و ثقاافت کے تحفظ کا بھی یقین ہے، جو ایک بامقصد اور صاحب ضمیر انسانی جماعت کو اکثر اوقات جان و مال اور عزت و آبرو سے زیادہ عزیز ہوتی ہے، اور یہی اس کے اور چیزیں پانچو جانوروں کے درمیان (جنکی جان کی سلامتی اور راتب کا عام طور پر گھروں میں انظام کیا جاتا ہے) خط فاصل ہے، یہ امید دستور کے اس دفعہ کی روشنی اور سایہ میں یقین کے درجہ تک پوچھ جاتی تھی کہ "ہر اقلیت اور فرقہ کو اپنی مرضی کے مطابق اپنی تعلیمی اور دوسرے قسم کے اداروں کو قائم کرنے، ان کا انتظام کرنے، اور ان کو باری رکھنے کی مکمل آزادی حاصل ہوگی" ۱۹۷۵ء

لیکن یہ امید غلط ثابت ہوئی، اور حکومت کی طرف سے پہ درپے ایسے اقدامات کئے گئے، جن سے ایک بدشی حکومت کے دینے ہوئے حقوق بھی محروم بلکہ سلب ہونے شروع ہو گئے، ۱۹۷۶ء کے یونیورسٹی ایکٹ کی ترمیم کے ذریعہ ایڈمنیسٹریشن ایک نئی ایکزیکٹیو کونسل کے ہاتھ میں دیدیا گیا، جو نو اشخاص پر مشتمل تھی، جو سب حکومت کی طرف سے نامزد کئے گئے تھے، کو رٹ ایک ٹیک کونسل، اور پرانی ایکزیکٹیو کونسل مغلط کردی گئی، اور تمام اختیارات اسی نئی ایکزیکٹیو کونسل کو دیدیئے گئے، جس کو مرکزی حکومت کی نگرانی میں کام کرنا تھا، پھر کم جون ۱۹۷۷ء کو لوک بجا میں مسلم یونیورسٹی ترمیمی ایکٹ نہایت عجلت کے ساتھ پاس کر دیا گیا، اس ایکٹ کے مضمون اور نتائج پر آپ بہت سے تبصرے اور مصائب پڑھ چکے ہیں، اور اس موخر مجلس میں ان پر پھر ناقدانہ تبصرہ، اور آزادانہ نہ اکرہ ہو گا، خطبہ صدارت بھی

اس سلسلہ میں ہم کو رہنمائی اور روشنی دیگا، میں اس کی تفصیلات میں جانا نہیں چاہتا لیکن اتنا کہ بغیر گذر نہیں سکتا کہ اس ایکٹ کی رو سے جو مسلم یونیورسٹی کو رٹ، ایکزیکٹیو کو نسل اور جو ایکٹ دیک کو نسل بنتی ہے، اور ان کے ممبروں کے انتخاب کرنے کے اختیارات، اور صلاحیت جن جماعتوں اور افراد کو دی گئی ہے، اس کا تجزیہ کرنے سے صاف معلوم ہوتا ہے کہ وہ محض مرکزی حکومت، اور اس کی ایجوکیشن بنسٹری کے منشائیکو پورا کرنے والی فرمانبردار جماعتیں ہوں گی، ان میں مسلمانوں کی آزاد نمائندگی کا کوئی امکان باقی نہیں رہا، خود مسلم یونیورسٹی کو رٹ محض ایک مشاورتی ادارہ بن کر رہ گئی ہے، جس کا کام صرف تبصرہ کرنا، اور وزیریکے سامنے اظہار خیال کر دینا ہے، والاس چانسلر ہونسٹری آف ایجوکیشن کا انتخاب کر دہ ہوگا، عملًا یونیورسٹی کا مختار کل، اور ڈکٹیٹر ہوگا، جس کی مرضی کے بغیر کوئی کام نہیں ہو سکتا، اس سب سے اگر نتیجہ نکلا جائے تو ہرگز قیاس آرائی، اور بدگمانی نہیں ہوگی کہ علی گڑھ مسلم یونیورسٹی کا ۱۹۴۷ء کا ترمیمی ایکٹ حکومت کی کلیت پسندی ہمیں کیونٹوں کی آرزوں کی تکمیل، اور یونیورسٹی پر حکومت کے ذریعے ان کے اقتدار کی ضمانت ہے۔

حضرات!

تاریخِ جدید کا شاید سب سے بڑا سانحہ اور سیاست کی انسانیت کے حق میں سب سے بڑی زیادتی یہ ہے کہ ذہن و اخلاق کے سرچشمے، شخصیت و کردار کی کارگاہیں، اور زندگی کی رہنمائی کرنے والے مرکز، بے رحم اور بے ضمیر سیاسی مقاصد اور انتخابی مصالح کے تابع ہو جائیں، اور وہ ان کے مستقبل، اور ان کی

موت و حیات کے بارے میں فیصلہ کرن بن جائیں، اس اصول کو تسلیم کر لینے کے بعد جو کہ قومی حکومت غیر ملکی حکومت کے مقابلہ میں قومی زندگی، اور تعلیم و تربیت کے میدان میں رہنمائی کی زیادہ قابل اور اعتماد کی زیادہ مستحق ہے، اور اپنے حکومتوں کا دارہ اختیار ٹکیں وصول کرنے، اور جان ومال کی حفاظت اور ملک کی دفاع تک محدود نہیں، میں یہ کہنے کی حرمت کروں گا کہ تعلیمی مرکزوں کو صنعتی کارخانوں، فنکٹریوں، اور ملوں پر قیاس کرنا، اور ان کو یکسر اپنے نظم و نسق میں لے لینا، ان کا رشتہ اس اقلیت، فرقہ یا جماعت سے کاٹ دینا، جس نے ان کو قائم کیا، اور اپنے خون پسینہ سے ان کو پران چڑھایا، ایک بڑا سلکیں اقدام ہے جس کے نتائج بڑے دورس اور عمیق ہیں، کسی ملک میں ایک ہی طرح کے دل و دماغ کے ڈھالنے، ایک ہی طرح کی سیرتیں اور خصیتیں پیدا کرنے اور ایک ہی طرح کے سیاسی خیالات و مقاصد رکھنے والوں کا گروہ وجود میں لانے کی کوشش، ملک اور معاشرہ کو ایک بڑے خطرہ سے دوچار کرنے کے مراد ہے، یہ روکیسی شوفنکٹری اور کسی گن فنکٹری کے ساتھ تو مناسب ہے، لیکن داشتگار ہوں، اور ذہنی تربیت کے مرکزوں کے ساتھ کسی طرح مناسب نہیں، تاریخ کی مسلسل شہادتیں ہیں کہ جب کسی وجہ سے کسی ملک اور معاشرہ پر کسی غلط فلسفہ یا رجحان کا تسلط، اور اس پر کسی اعصابی دورہ کا حملہ ہوا، اور وہ کسی بے راہ روی، بے اعتدالی یا کسی شدید اخلاقی، ذہنی، اور اجتماعی انتشار کا شکار ہوا، تو صرف دو مرکزوں سے اس کی چارہ سازی کا انتظام ہوا، انھوں نے اس سرمایہ کیفیت کا مقابلہ کیا، بگڑے ہوئے حالات سے پنجہ آزمائی کی، اپنی جان، اور اپنے مستقبل کو خطرہ میں ڈال کر میدان میں

نہیں کرتی، اور اپنے کنٹرول میں نہیں لیتی، بلکہ تعلیم کا ہوں، علم و دانش کے مرکزوں تصنیفی اداروں، اور آخرين ادب و شاعری، اور فنون لطیفہ (FINE ARTS) کو بھی اپنی نگرانی اور انتظام میں لینے کی کوشش کرتی ہے، اور ہر اس "مال" کو جعلی اور غیر قانونی قرار دیتی ہے جس پر اس کا ٹھپٹہ نہ لگا ہو، خواہ وہ انکار و خیالات ہوں، خواہ ادبی و علمی شاہکار، اس کا نتیجہ یہ ہوتا ہے کہ اس ملک کی زندگی، زندہ دلی اجدت اور اپنے سے محروم، تنوع اور زنگاری سے خالی، اور بخش و خوش اور جذبہ سا بفت سے عاری ہو جاتی ہے، تعلیم کا ہیں، ایک لگے بندھے نظام کی غلام، اور لکیر کی فقیرین کرہ جاتی ہیں، وہاں سے ایسے فضلا رپیدا ہونے بند ہو جاتے ہیں، جو عام سطح سے بلنڈ، اور غیر معمولی، اور جلیس کھلانے کے مستحق ہوں، بلنڈ قامت اور دلپیکر انسانوں کے بجا سے ہر شعبہ زندگی میں کوتاہ قامت اور باشندے (PROMMIES) پیدا ہونے شروع ہو جاتے ہیں، فلسفی اور مفکر، ادیب و شاعر یا تو کسی نئے خیال کا اظہار نہیں کر سکتے، یا ان کو اس کی سخت سزا بھکتنی پڑتی ہے یعنی وجہ ہے کہ بائیں بازو کے کلیت پسند (LEFT-TOTALITARIAN) ممالک میں ادیبوں، شاعروں، افسانہ نویسوں، اور مفکروں کی خود کشی کے جواب میں کشت سے پیش آتی ہیں، ان حکومتوں نے ندہب اور تعلیم دونوں اداروں اور مرکزوں کو خاموش اور بے اثر بنادیا ہے، اس کا نتیجہ ہے کہ وہاں تنقید و احتساب اور دعوت فکر کے لئے ایک آواز بھی بلنڈ نہیں ہوتی، اور وہاں موت کا سنا ما طاری ہے۔

ہمارے ملک میں کلیت پسندی کا رجحان پایا جانا، یونیورسٹی ایکٹس میں

اگر، ان کی صدائے احتجاج اور مخالفت اگرچہ "نقارخانے میں طوطی کی آواز" کے مراوف تھی، لیکن انھوں نے پوری بلند آہنگی، اور بے خوف سے بلند کی، یہاں تک کہ وہ اپنا اثر کرے بغیر نہ رکھ سکی، اور اس جان بلب ملک یا معاشرہ کو موت کے منہ سے نکال لیا یہ ندہب اور تعلیم کے دو مرکزوں ہیں، جنھوں نے ہمیشہ ملیص قوموں کی دستگیری اور مسیحیت کی ہے، اور انھیں سے وہ مصلح، ریفارمر، اور انقلابی برآمد ہوئے ہیں، جنھوں نے ملک اور معاشرہ میں زندگی کی ایک نئی روح پیدا کر دی ہے، اور ان کی کشتی حیات کو ہمیشہ کے لئے غرق ہونے سے بچا لیا ہے، یونان اور روما ہشرق اور خود یورپ کی پوری تاریخ اس کی گواہ ہے، یہ نازک وقت پوری سیاسی بیداری دفاعی قوت، اور تعلیم کی ترقی کے ساتھ ہر ملک اور قوم پر آسکتا ہے، اگر ہماری تعلیم کا ہیں کلیتی حکومت کے اختیار اور اقتدار میں آجائیں، وہاں ایک ہی طرح کا فلسفہ پڑھایا جانے لگے، ایک ہی طرح کے ماذل تیار ہوں، ایک ہی سیاسی پارٹی اور اس کے مقاصد کا ان کو نقیب اور نقارچی بنادیا جائے، وہاں کے اساتذہ اور تعلیمی منتظم سرکار دربار کے چشم و ابرو کے اشارے کو دیکھنے والے ہوں تو پھر اس ملک کو بتا ہی بچا یا نہیں جاسکتا۔

ایک کلیت پسند (TOTALITARIAN) حکومت جو درحقیقت خوف و اندیشه، احساس مکتری، اور اپنے عوام کے ساتھ بدگما نی اور بے اعتمادی کے مرض میں گرفتار ہوتی ہے، اور جو ہر جو ہر، ہر ذہانت، اور ہر جرأت و خود اعتمادی کو شک و شبہ کی بناگاہ سے دکھتی، اور اپنے مستقبل کے لئے خطرہ سمجھتی ہے، اکثریہ خطرناک قدم اٹھاتی ہے، وہ صرف صنعتوں، تجارتیوں، اور کمپنیوں کو نیشنلائز

بار بار، اور تیزی کے ساتھ ترمیم کا ہونا دستور ہند (جو اقلیتوں کا آخنی سماں اور پناہ گاہ ہے) میں بڑی سے بڑی تبدیلی کا چیکیوں میں ہو جانا لیک شدید خطرہ کی علامت، اور ایک بڑی تباہی کا پیش نہیں ہے۔

مجھے آپ یہ کہنے کی اجازت دیجئے کہ مسلم یونیورسٹی کا مسئلہ جس کیلئے آپ جمع ہوئے ہیں، محض ایک یونیورسٹی کا مسئلہ نہیں ہے، یہ اس ملک میں صمیر، عقیدہ و مسلک اور تعلیم و تربیت کی آزادی اور تحفظ کا مسئلہ ہے، ہم آپ اچانک چلتے چلتے ایک اہم اور فیصلہ کن دور اسے پر پوچھ گئے ہیں اور ہمارے سامنے سورج کی طرح روشن ایک سوالیہ نشان آ کر کھڑا ہو گیا ہے، کیا اس ملک میں خیqi جمہوریت پھیلے پھولے گی، یا یہ ملک کلیت پسندی (TOTALITARIANISM) کی منزل کی طرف تیزی کے ساتھ جائے گا، اور اشتالیت (کیونزم) کو ایک مسلک اور فلسفہ حیات، اور ایک آئین اور دستور کی طرح پورے طور پر قبول کرے گا؟ اس لئے درحقیقت آپ اس جلسے سے صفر اپنی جماعت، اور اپنے ادارہ کی خدمت نہیں کر رہے ہیں، بلکہ پورے ملک کی خدمت کر رہے ہیں، اور اس طرح آپ تمام محبان وطن، جمہوریت پسندوں، ہندوستان کے سچے یہی خواہوں، اور تعلیم کی شرافت و عزت، اور اس کی خودداری اور عیرت پر عقیدہ رکھنے والوں کے شکریہ کے مستحق ہیں، میں آپ کو مبارک باد دیتا ہوں کہ آپ نے بروقت خطرہ کا احساس کیا، اور ایک اہم اور عظیم مقصد کے لئے آپ یہاں جمع ہوئے ہیں، میری دعا ہے کہ

خدا آپ کی صحیح رہنمائی فرمائے، اور آپ کی مدد کرے۔

ابوالحسن علی ندوی

دائرہ شاہ علم اللہ[ؒ]
رکن برلنی

۱۶ محرم الحرام ۱۳۹۳ھ
۲۰ فروری ۱۹۷۴ء

(نامی پر میں لکھن)